



आयकर रिटर्न भरने वाले हो जाएं अलर्ट, हुआ ये बड़ा बदलाव

वित्त वर्ष 2025-26 (आकलन वर्ष 2026-27) के लिए आयकर रिटर्न (ITR) दाखिल करने वाले करदाताओं को इस बार कई महत्वपूर्ण बदलावों का सामना करना पड़ेगा। आयकर विभाग ने विभिन्न दृष्टिकोणों में संशोधन करते हुए कैपिटल गेन, शेयर ट्रेडिंग, बैंक बैलेंस और टैक्स कट से जुड़ी अतिरिक्त जानकारी देना अनिवार्य कर दिया है। कर विशेषज्ञों का कहना है कि आयकर विभाग अब वार्षिक सूचना विवरण (AIS), टीडीएस रिपोर्ट, ब्रोकरेज रिपोर्ट और अन्य वित्तीय स्रोतों से प्राप्त आंकड़ों का मिलान कर रहा है। ऐसे में रिटर्न में दी गई जानकारी और विभाग के पास उपलब्ध डेटा के बीच किसी भी प्रकार का अंतर नोटिस या जांच का कारण बन सकता है। चार्टर्ड अकाउंटेंट श्रेया गुप्ता गोयल के अनुसार, अब ITR फाइलिंग को केवल एक औपचारिक प्रक्रिया मानना उचित नहीं होगा। करदाताओं को यह सुनिश्चित करना होगा कि रिटर्न में दी गई जानकारी विभाग के रिपोर्ट से पूरी तरह मेल खाती हो।

ITR-1 (सहज) में प्रमुख बदलाव
नए प्रावधानों के तहत अब दो मकानों से आय प्राप्त करने वाले करदाता भी ITR-1 फॉर्म का उपयोग कर सकेंगे। पहले ऐसी स्थिति में ITR-2 दाखिल करना अनिवार्य था। इसके अलावा, सूचीबद्ध शेयरों और इक्विटी म्यूचुअल फंड से धारा 112A के तहत प्राप्त 1.25 लाख रुपये तक के लॉन टर्म कैपिटल गेन (LTCG) को भी ITR-1 में दर्शाया जा सकेगा। करदाताओं को अब वैकल्पिक



पता, मोबाइल नंबर और ईमेल आईडी जैसी अतिरिक्त संपर्क जानकारी भी देनी होगी। वहीं, विदेश से पेंशन प्राप्त करने वाले व्यक्तियों को विदेशी पेंशन खाते का विवरण देने से छूट दी गई है।

ITR-2 में बढ़ी रिपोर्टिंग की जिम्मेदारी

ITR-2 फॉर्म में कैपिटल गेन से जुड़े लेनदेन की अधिक विस्तृत जानकारी मांगी जाएगी। साथ ही, शेयर बायबैक से होने वाले नुकसान की अलग से रिपोर्टिंग करनी होगी। विदेशी संपत्ति, विदेशी बैंक खाते, विदेशी शेयरों या विदेश से होने वाली आय की जानकारी देना पहले की तरह अनिवार्य रहेगा। इसके अतिरिक्त, करदाताओं को अतिरिक्त संपर्क विवरण देने का विकल्प भी उपलब्ध कराया गया है।

ITR-3 में ट्रेडिंग आय पर विशेष फोकस

ITR-3 फॉर्म में फ्यूचर्स एंड ऑप्शंस (F&O), इट्राडे ट्रेडिंग, कमोडिटी ट्रेडिंग और करेंसी ट्रेडिंग से होने वाली आय की अलग-अलग जानकारी देना आवश्यक होगा। इसके साथ ही व्यापारिक गतिविधियों और बड़े वित्तीय लेनदेन से जुड़ी अतिरिक्त

जानकारी भी मांगी जाएगी। कुछ ऑडिट रिपोर्टिंग नियमों को सरल बनाया गया है तथा वैकल्पिक पता, मोबाइल नंबर और ईमेल आईडी दर्ज करने की सुविधा जोड़ी गई है।

ITR-4 (सुगम) में भी संशोधन

अनुमानित कराधान योजना (Presumptive Taxation Scheme) का लाभ लेने वाले करदाता अब दो मकानों तक की आय ITR-4 में दर्शा सकेंगे। धारा 112A के तहत 1.25 लाख रुपये तक के लॉन टर्म कैपिटल गेन की रिपोर्टिंग भी इसी फॉर्म में संभव होगी। इसके अलावा, 31 मार्च 2026 तक बैंक खातों में उपलब्ध शेष राशि (बैंक बैलेंस) की जानकारी देना अनिवार्य कर दिया गया है। विदेशी पेंशन खाते का विवरण देने का बाध्यता भी समाप्त कर दी गई है।

राजनीतिक चंदे पर बढ़ी निगरानी

एस.के. पाटोदिया एलएलपी के एसोसिएट डायरेक्टर मिहिर तन्ना के अनुसार, राजनीतिक दलों को दिए गए दान पर 100 प्रतिशत कर छूट का दावा करने वाले कई करदाताओं को हाल के दिनों में नोटिस प्राप्त हुए हैं। इसी को ध्यान में रखते हुए आयकर विभाग ने IT फॉर्म में नया

कॉलम जोड़ा है, जिसमें दान प्राप्त करने वाले राजनीतिक दल का पैन (PAN) नंबर दर्ज करना अनिवार्य होगा।

ITR दाखिल करने की अंतिम तिथि
वेतनभोगी कर्मचारियों के लिए आयकर रिटर्न दाखिल करने की अंतिम तिथि 31 जुलाई निर्धारित की गई है। वहीं, गैर-ऑडिट व्यवसायों और कुछ ट्रस्टों के लिए यह समयसीमा बढ़ाकर 31 अगस्त कर दी गई है। फ्यूचर्स एंड ऑप्शंस (F&O) ट्रेडिंग से आय अर्जित करने वाले करदाताओं को भी 31 अगस्त तक रिटर्न दाखिल करने की अनुमति होगी, क्योंकि ऐसी आय को व्यवसायिक आय की श्रेणी में रखा जाता है।

संशोधित रिटर्न दाखिल करने के नियम

आयकर विभाग ने संशोधित (Revised) रिटर्न दाखिल करने की समयसीमा भी बढ़ा दी है। करदाता जनवरी 2027 से मार्च 2027 के बीच संशोधित रिटर्न जमा कर सकेंगे। हालांकि, इसके लिए 5 लाख रुपये तक की आय वाले करदाताओं को 1,000 रुपये और इससे अधिक आय वालों को 5,000 रुपये तक का विलंब शुल्क (Late Fee) देना पड़ सकता है। विशेषज्ञों का कहना है कि अब आय विभाग या किसी जानकारी को रिटर्न में शामिल न करने की संभावना बेहद कम हो गई है। आयकर विभाग को बैंक, म्यूचुअल फंड, ब्रोकरेज फर्म, नियोक्ता और अन्य संस्थानों से सीधे वित्तीय जानकारी प्राप्त होती है। ऐसे में करदाताओं को रिटर्न दाखिल करने से पहले सभी विवरणों का सावधानीपूर्वक सत्यापन कर लेना चाहिए।

राम मंदिर में कैसे हुई अनुकल्प मिश्रा की एंट्री, कैसे बढ़ा कद? चंदा चोरी मामले में बड़े खुलासे

स्वतंत्र प्रभात संवाददाता

राम मंदिर में चढ़वा चोरी विवाद के बीच सीएम योगी शुक्रवार को अयोध्या पहुंचे। हनुमानगढ़ी मंदिर में पूजा-अर्चना की। इसके राम मंदिर पहुंचकर रामलला के दर्शन किए। इस दौरान राम मंदिर ट्रस्ट के महासचिव चंपत राय मौजूद नहीं थे। इससे पहले सीएम योगी ने साफ कर दिया कि किसी भी कीमत पर दोषी को बख्शा नहीं जाएगा। दूध का दूध पानी का पानी होगा। रामभक्तों से अपील है कि प्रभु श्रीराम ने मर्यादा का पाठ पढ़ाया है, 500 वर्षों तक राम मंदिर के लिए संघर्ष किया, 15 दिन और देख लो, इंतजार कर लो। उधर, अनुकल्प मिश्रा को लेकर बड़ी जानकारी सामने आ रही है। सूत्रों का कहना है कि कार्जेंटों की जिम्मेदारी मिलने के बाद अनुकल्प ने रिश्तेदारों का एक नेटवर्क तैयार किया। इसके जरिए ही दानराशि में हेमफेरी की बात सामने आ रही है। दरअसल, SIA जांच 5वें दिन भी जारी है लेकिन अब तक FIA दर्ज नहीं की गई है। SIA की टीम ने अब तक 40 से ज्यादा लोगों से पूछताछ की है। कहा जा रहा है कि चंपत राय से SIA ने 2 बार पूछताछ की है। जल्द ही अनिल मिश्रा से भी पूछताछ की जा सकती है। इस बीच चढ़वा



चोरी मामले में चौकाने वाली जानकारी सामने आई है।

प्राण प्रतिष्ठा से पहले ही शुरू हो गया था चोरी का खेल

सूत्रों के मुताबिक, प्राण प्रतिष्ठा से पहले ही चोरी का खेल शुरू हो गया था। 22 जनवरी के बाद से बड़े पैमाने पर चोरी हुई। मंदिर से चोरी की रकम करोड़ों तक पहुंच सकती है। शुरूआत में रोज 2-4 लाख नकदी चोरी की जाती थी। बाद में मंदिर से चोरी की रकम कई गुना तक बढ़ गई। जांच के केंद्र में अनुकल्प मिश्रा का नाम आ रहा है। सूत्रों के मुताबिक, एक ट्रस्टी की अनुशंसा पर अनुकल्प मिश्रा की नियुक्ति मंदिर में हुई। फिर अनुकल्प को कार्जेंटों की जिम्मेदारी मिली।

अनुकल्प ने रिश्तेदारों का एक नेटवर्क तैयार किया। इसी नेटवर्क के जरिए दानराशि में हेमफेरी की बात सामने आ रही है। 8 महीने पहले बर्होई लवकुश की नियुक्ति कराई। अनुकल्प का शिष्ट के कर्मचारियों पर प्रभाव था। उसने कर्मचारियों पर प्रभाव में पूरे सिस्टम पर चकड़ बना ली।

जुड़वा चोरी का पर्दाफाश कैसे हुआ?

5 जून को ट्रस्ट के लोग अचानक यात्री सुविधा केंद्र पहुंचे। सुरक्षाकर्मी को बुलाकर एक नोट मिलने वाली की तलाशी। तलाशी में कुछ पैसे मिले। फिर उससे गहन पूछताछ हुई। पूछताछ में कर्मचारी ने अनुकल्प, लवकुश के नाम आए। पर्दाफाशियों ने इन लोगों को भी रोककर पूछताछ की। पूछताछ के बाद PFC के बाथरूम से बड़ी नकदी मिली। पूछताछ में पता चला कि कौशलपुरी में इनका अड्डा था। वहीं चोरी की रकम का बंटवारा किया जाता था। उधर, सीएम योगी ने साफ कर दिया है कि राम काज में 'धोखा' देते वाला चंदा चोर नहीं बचेगा। इस बीच जांच की आंच कई लोगों तक पहुंच रही है। इसके घेरे में चंपत राय, गोपाल राव और अनिल मिश्रा भी हैं। मंदिर प्रबंधन से जुड़े लोगों की भूमिका पर भी प्रवाल उठ रहे हैं।

औरैया में फर्जी अपहरण केस का खुलासा, 2 करोड़ की उधारी से बचने के लिए रचा था ड्रामा... हिरासत में लिया गया आरोपी

स्वतंत्र प्रभात संवाददाता

उत्तर प्रदेश के औरैया जिले के सदर कोतवाली क्षेत्र से एक चौकाने वाला मामला सामने आया है, जहां कथित किडनैपिंग की सूचना ने पुलिस को अलर्ट मोड पर ला दिया। हालांकि, जब पुलिस ने मामले की गहराई से जांच की, तो पूरा सच सामने आते ही हर कोई हैरान रह गया। यह मामला अपहरण का नहीं बल्कि करोड़ों रुपये के लेनदेन से जुड़ा निकला। पुलिस ने गुमराह वालों को हिरासत में लेकर पूछताछ शुरू कर दी है। क्षेत्राधिकारी पुनीत मिश्रा ने जानकारी देते हुए बताया कि 19 जून 2026 को सुबह करीब 10 बजे चिचौली अस्पताल के एक गार्ड की ओर से पुलिस को सूचना दी गई। सूचना में बताया गया कि एक व्यक्ति, जिसका नाम शक्तिधोष है, उसने दावा किया है कि कुछ लोगों ने

उसका अपहरण कर लिया है। सूचना मिलते ही स्थानीय पुलिस तुरंत सक्रिय हुई और मौके पर पहुंचकर जांच शुरू कर दी। मनगढ़ंत निकली अपहरण की कहानी शुरूआती जांच में पुलिस ने हर पहलू को गंभीरता से परखा। आसपास के लोगों से पूछताछ की गई, संबंधित व्यक्तियों की गतिविधियों की जांच की गई और घटनास्थल जांचे सभी तथ्यों को खंगाला गया। लेकिन जैसे-जैसे जांच आगे बढ़ी, मामला पूरी तरह अलग दिशा में जाता दिखा। पुलिस जांच में सामने आया कि कथित किडनैपिंग की कहानी पूरी तरह झूठी और मनगढ़ंत थी। असल में मामला पैसों के बड़े लेनदेन से जुड़ा था। 2 करोड़ का विवाद जांच में पता चला कि शक्तिधोष ने बृज प्रसाद नामक व्यक्ति, जो मथुरा का निवासी है, से करीब 2 करोड़ रुपये लिए थे। जब बृज प्रसाद ने अपने पैसे वापस मागे, तो शक्तिधोष ने उसे धमकाया कि

जो जय श्रीराम बोलने वालों पर लाठियां चलवाते थे, आज राम-भक्तों की चिंता करने का दिखावा कर रहे: विपक्ष पर बरसे सीएम योगी

मुख्यमंत्री योगी आदित्यनाथ आज अयोध्या पहुंचे। सबसे पहले उन्होंने राम मंदिर में चढ़वा चोरी के विवाद पर बयान दिया। सीएम हनुमान गढ़ी गए और रामलला के दर्शन भी किए लेकिन दर्शन के दौरान ट्रस्ट के महासचिव चंपत राय मौजूद नहीं थे। ट्रस्ट के सभी वरिष्ठ सदस्य जिनके नाम जांच के घेरे में हैं, वो दर्शन पूजन के कार्यक्रम में मौजूद नहीं थे। ये पहले से तय किया गया था। फिलहाल SIA की जांच का आज 5वां दिन है और मुख्यमंत्री ने भी अपने बयान में स्पष्ट कहा कि 15 दिन में दूध का दूध और पानी का पानी हो जाएगा, राम भक्त इंतजार करें। मुख्यमंत्री योगी के राम मंदिर में दर्शन के दौरान उनके साथ कैबिनेट मंत्री सूर्य प्रताप शाही, विधायक अभय सिंह और अयोध्या के मेयर गिरीश पति त्रिपाठी मौजूद रहे। इस दौरान मुख्यमंत्री ने दान राशि में गड़बड़ी पर पहली बार खुलकर बयान दिया। मुख्यमंत्री ने कहा, जिसके पास भी कोई सबूत है, वह एसआईटी को सौंप दे, सरकार ने जांच के लिए विशेष जांच दल गठित कर दिया है। दोषी कोई भी होगा, उसे बख्शा नहीं जाएगा।

अब 15 दिन और इंतजार कर लीजिए

उन्होंने कहा, राम मंदिर आंदोलन के दौरान जो लोग कारसेवकों पर गोलियां चलाते थे, जो जय श्रीराम बोलने वालों पर लाठियां चलाते थे, वही लोग आज राम-भक्तों की चिंता करने का दिखावा कर रहे हैं। जनता सब जानती है। मुख्यमंत्री ने लोगों से कहा कि 500 वर्षों तक राम भक्तों ने इंतजार किया है। अब 15 दिन और इंतजार कर लीजिए, सच्चाई सामने आ जाएगी अपने दौरे पर मुख्यमंत्री ने करीब 378



करोड़ रुपये की 126 विकास परियोजनाओं का लोकार्पण और शिलान्यास किया। इसके अलावा उन्होंने रामायण बैक्स म्यूजियम के उद्घाटन समेत कई विकास योजनाओं को हरी झंडी दिखाई। मुख्यमंत्री ने महंत नृत्य गोपाल दास के जन्मोत्सव कार्यक्रम में भी हिस्सा लिया। साथ ही श्रीराम कथा कार्यक्रम के शुभारंभ अवसर पर संत समाज के बीच मौजूद रहे।

क्यों अहम है सीएम का अयोध्या दौरा?

इस दौरे को राजनीतिक रूप से भी बेहद अहम माना जा रहा है क्योंकि हाल के दिनों में राम मंदिर दान प्रबंधन को लेकर उठे सवाल के बीच विपक्ष लगातार सरकार पर हमलावर है। मुख्यमंत्री के बयान के बाद अब स्टूडेंट्स जांच पर सबकी नजरें टिकी हुई हैं। मणिराम दास छावनी में महंत नृत्य गोपाल दास के जन्मोत्सव कार्यक्रम में मुख्यमंत्री ने फिर राम मंदिर चढ़वा चोरी विवाद पर बयान दिया। उन्होंने कहा कि जब भी भारत किसी भी कालखंड में अच्छी दिशा में बढ़ा है तो षड्यंत्रकारियों की नींद हराहूँ है। वो साजिश फिर से शुरू हो गई है। अयोध्या धाम को बदनाम करने के लिए, रामजन्मभूमि पर उंगली उठाने के लिए, पूरी परंपरा को कोसने के लिए, जो लोग कभी

अयोध्या में रामलला का दर्शन करने नहीं आए, वो लोग आज रामभक्ति की बात कर रहे हैं, ये दोहरे चरित्र को देखिए।

दोहरे आचरण वालों से सावधान रहना होगा

सीएम ने कहा, जिन लोगों के शासनकाल में भगवान श्रीराम के अस्तित्व पर प्रश्न खड़े किए गए, जो लोग उच्चतम न्यायालय में हलफनामा दाखिल करते थे, जो लोग राम-भक्तों पर लाठियां चलाते थे, वो आज रामभक्ति की दुहाई दे रहे हैं। इन दोहरे आचरण वालों से सावधान रहना होगा। 500 वर्षों तक हमारी पीढ़ियों ने संघर्ष किया। इंतजार किया तब ये दिन आए हैं। अगर कहीं कोई खामी है, श्रीराम जन्मभूमितीर्थ क्षेत्र न्यास ने सरकार से अनुरोध किया, हमने एसआईटी गठन किया। उन्होंने कहा, ये वही लोग हैं जब इन्हें अवसर मिलता था तो ये लोग कुंभ पर उंगली उठाते थे, कहते थे कि कुंभ में भेदभाव होता है। एक ही संगम पर जहां संत भी स्नान करता है और एक सफाईकर्मी भी स्नान करता है, उस सनातन धर्म पर पर ये लोग उंगली उठाते थे। सत्ता में रहते हुए इन लोगों ने कुंभ आयोजन को भगदड़ का, अव्यवस्था का, लूट खसोट का अड्डा बना लिया था।

आज भाषण में धमकी ज्यादा क्यों थी? CM योगी के बयान पर बोले अखिलेश यादव

स्वतंत्र प्रभात संवाददाता

समाजवादी पार्टी के प्रमुख और उत्तर प्रदेश के पूर्व मुख्यमंत्री अखिलेश यादव ने सीएम योगी आदित्यनाथ के अयोध्या दौरे पर तंज कसा और उनके बयान पर सवाल उठाया। अखिलेश यादव ने सोशल साइट फेसबुक पर लिखा आज के भाषण में बयान कम, धमकी अधिक क्यों थी? आज का कार्यक्रम अचानक बना था या जिस दिन SIA बनी थी, उस दिन? अखिलेश यादव ने कहा कि सूत्र ये क्यों कह रहे हैं कि स्थानीय भाजपाई विधायकों और पदाधिकारियों के कहने पर ये कार्यक्रम अचानक तय किया गया, जिससे कि भाजपा की राजनीति जमीन बचाई जा सके नहीं तो अयोध्या मंडल ही नहीं, पूरे उत्तर में भाजपा का सूपड़ा साफ होना तय है।

अखिलेश यादव ने बोला हमला

अखिलेश यादव ने आगे लिखा, भौतिक रूप से ध्रमण कर, उस स्टूडेंट्स के काम को प्रभावित करने की कोशिश न की जाए, जो पहले से ही विवादोत्सव सदस्यों और कर्त्ताकित छवि के कारण शंकाओं के घेरे में है।



उन्होंने तंज कसते हुए कहा कि आज वहां जानबूझकर ऊंची करने का प्रयास पूरा था लेकिन आत्मविश्वास शून्य क्यों था? इस बार अपने खास लोगों से मिले क्यों नहीं? जनता कह रही है दूध का दूध, पानी का पानी नहीं सोने का सोना, चांदी की चांदी करें। चढ़ाए गये पैसों, अनमोल शिलालों के अलावा बहुमूल्य धातुओं और जेवनों का भी हिसाब देना ही पड़ेगा।

दोषी को बख्शा नहीं जाएगा... सीएम योगी

दूसरी ओर, मुख्यमंत्री योगी आदित्यनाथ ने श्री राम जन्मभूमि तीर्थ क्षेत्र मामले पर समाजवादी पार्टी और कांग्रेस की आलोचना

की। उन्होंने कहा, 'जिन लोगों ने श्री राम के होने को नकारा और राम भक्तों पर लाठीचार्ज और फायरिंग का आदेश दिया, वे अब दूसरों को उपदेश दे रहे हैं। वे अयोध्या का अपमान करने की बुरी कोशिश कर रहे हैं।' मुख्यमंत्री ने आगे कहा कि अखबारों के जरिए अयोध्या के बारे में जानकारी सामने आने के बाद, सरकार ने ट्रस्ट के अनुरोध पर एक SIA जांच बनाई। SIA सच को झूठ से अलग करेगी और बिना किसी शक के पूरे तथ्य सामने लाएंगी। उन्होंने अपील की कि जब तक SIA रिपोर्ट जमा नहीं हो जाती, तब तक ऐसा कोई बयान न दिया जाए जिससे राम भक्तों की भावनाओं को ठेस पहुंचे। अगर किसी के पास डॉक्यूमेंट्री सबूत हैं, तो उन्हें SIA को सौंपना चाहिए। सीएम ने राम भक्तों से विनम्र अपील करते हुए कहा, 'श्री राम ने मर्यादा और संयम की शिक्षा दी, इसलिए सभी को मर्यादा बनाए रखनी चाहिए। हमारे पूर्वजों ने भगवान श्री राम की जन्मभूमि की मर्यादा बनाए रखते हुए 500 साल तक संघर्ष किया, और लोगों को 15 दिन और इंतजार करना चाहिए। अगर कोई दोषी है, तो यह पक्का है कि वे चाहे कोई भी हों, उन्हें बख्शा नहीं जाएगा।

दुनिया में बज रहा भारत की युवा शक्ति का डंका, PM मोदी ने गिनाई PM-VBRY की उपलब्धियां

स्वतंत्र प्रभात संवाददाता

पीएम मोदी ने प्रधानमंत्री विकसित भारत रोजगार योजना (PM-VBRY) के तहत करीब 2,400 करोड़ रुपये की प्रोत्साहन राशि वितरित की। इस दौरान कार्यक्रम को संबोधित करते हुए उन्होंने कहा कि आज इस कार्यक्रम से जुड़े युवा साथियों में मुझे भारत के उज्ज्वल भविष्य की तस्वीर दिखाई दे रही है। मैं अभी कुछ ही घंटे पहले फ्रांस और स्लोवाकिया की यात्रा से आया हूँ। G7 में विकसित देशों के दिग्गज नेताओं से मिला हूँ। दुनिया आज भारत की युवा शक्ति की चर्चा कर रही है। भारत के टैलेंट, स्किल और सशक्त की चर्चा सब दूर तक हो रही है। पीएम मोदी ने कहा, दुनिया युवाओं की क्षमता को भलीभांति पहचाने लगी है। ऐसे समय में हमारी कोशिश है कि भारत का युवा अपनी क्षमता को अवसर में बदल सके और इसी सोच के साथ पीएम विकसित भारत रोजगार योजना का आरंभ हुआ है। यह

रोजगार योजना सामान्य तौर पर सोचे जाने वाले योजना से बहुत आगे बढ़कर पहली नौकरी पाने वाले युवा के सपनों को शक्ति देने वाली योजना है। ये युवा और उद्योगों के बीच एक मजबूत सेतु बनानी वाली योजना है।

फर्स्ट टाइम एम्प्लाइज को सोशल सिविकोरिटी का कवच मिला

पीएम ने कहा, यह युवा और उद्योगों के बीच एक मजबूत सेतु बनाने वाली योजना है। इस योजना से अब तक करीब 70 लाख जांब सृजित हुई हैं। करीब 70 लाख फर्स्ट टाइम एम्प्लाइज को सोशल सिविकोरिटी का कवच मिला है। करीब 20 लाख युवा अपनी पहली नौकरी के 6 महीने पूरे भी कर चुके हैं। आज इन्हीं में से करीब 10 लाख युवा साथियों को अपनी पहली नौकरी में 6 महीने पूरे करने पर हमारी कोशिश है कि भारत का युवा अपनी क्षमता को अवसर में बदल सके और इसी सोच के साथ पीएम विकसित भारत रोजगार योजना नए भारत की पहचान

उन्होंने कहा, पीएम विकसित भारत रोजगार मेला योजना, इसी नए भारत की पहचान है। एक ऐसा भारत, जहां युवा को अवसर मिले। उद्योग को प्रोत्साहन मिले। रोजगार निर्माण एक राष्ट्रीय अभियान बन जाए। भारत जैसे युवा देश में अवसरों के स्रोत जितने अधिक होंगे युवाओं के सपनों को उतनी ही अधिक उड़ान मिलेगी। इसी सोच के साथ बीते 12 साल में रोजगार के हर रास्ते को मजबूत किया गया है।

भारत अपने युवाओं को प्यूरचर रेडी बनाने में जुटा

प्रधानमंत्री ने कहा, दुनिया भविष्य की अर्थव्यवस्था के लिए तैयार हो रही है। भारत भविष्य की अर्थव्यवस्था का नेतृत्व करने की तैयारी कर रहा है। दुनिया प्यूरचर टेक्नोलॉजी की ओर आगे बढ़ रही है। भारत अपने युवाओं को प्यूरचर रेडी बनाने में जुटा है। यही भारत के युवाओं के लिए सबसे बड़ा अवसर है। हमें इस अवसर का पूरा लाभ उठाना है। कामयाबी की तरफ बढ़ता आपका हर कदम मेरी भी प्रेरणा है।

